

УПАТСТВО ЗА ПАЦИЕНТОТ
MEMANTINE PLIVA/ МЕМАНТИНЕ ПЛИВА
20 mg филм-обложени таблети
Memantine

- Пред употреба на лекот внимателно прочитајте го упатството.**
- Чувајте го упатството. Можеби ќе треба да го прочитате повторно.
 - Ако имате дополнителни прашања, обратете се кај Вашиот Лекар или фармацевт.
 - Овој лек Ви е пропишан Вам лично и не треба да им го давате на други лица, бидејќи може да им наштети дури и ако нивните симптоми се исти како Вашите.
 - Доколку забележите било какво несакано дејство потребно е да го информирате Вашиот лекар или фармацевт. Тоа вклучува и секое можно несакано дејство кое не е наведено во ова упатство (видете дел 4).

Упатството содржи:

1. Што претставува Memantine Pliva и за што се употребува
2. Што мора да знаете пред да употребите Memantine Pliva
3. Како да го употребувате Memantine Pliva
4. Можни несакани дејства
5. Чување и рок на употреба на Memantine Pliva
6. Дополнителни информации

1. Што претставува Memantine Pliva и за што се употребува

Memantine Pliva содржи активна супстанција мемантин хидрохлорид. Припаѓа на групата лекови познати како лекови против деменција. Губењето на меморијата/памтењето кај Алцхајмеровата болест е поради нарушувања во преносот на сигнали во мозокот. Мозокот содржи таканаречени N-метил-D-аспартат (NMDA) рецептори кои се вклучени во пренесување на нервните сигнали кои се важни за учењето и за меморијата/памтењето. Memantine Pliva припаѓа на групата лекови познати како антагонисти на NMDA рецепторите. Memantine Pliva дејствува на овие NMDA рецептори и на тој начин го подобрува пренесувањето на нервните сигнали и меморијата/памтењето.

Memantine Pliva се користи за лекување на пациенти со умерена до тешка Алцхајмерова болест.

2 Што мора да знаете пред да употребите Memantine Pliva



Предупредувања и мерки на претпазливост

Разговарајте со Вашиот лекар или фармацевт пред да земете Memantine Pliva:

- ако имате историја на епилептични напади;
- ако неодамна сте доживеале инфаркт на миокардот (срцев удар) или ако боледувате од срцева слабост или од неконтролирана хипертензија (зголемен крвен притисок).

Во овие ситуации лекувањето треба внимателно да се следи, а Вашиот лекар редовно ќе ја проценува клиничката корист од употребата на мемантин.

Ако имате оштетување на бубрезите (проблеми со бубрезите), Вашиот лекар внимателно ќе ја следи функцијата на бубрезите и доколку е потребно, соодветно ќе ја прилагоди дозата на мемантин.

Треба да се избегнува истовремена употреба на:

- амантадин (за лекување на Паркинсонова болест),
- кетамин (супстанција која генерално се користи како анестетик),
- декстрометорфан (генерално се користи за лекување на кашлица)
- и други антагонисти на NMDA.

Деца и адолесценти

Memantine Pliva не се препорачува за деца и за адолесценти помлади од 18 години.

Земање/употреба на други лекови со лекот Memantine Pliva

Секогаш, известете го Вашиот лекар или фармацевт ако земате, неодамна сте земале или би можеле да земете кои било други лекови, вклучувајќи ги и лековите кои се издаваат без лекарски рецепт.

Мемантин може да го промени дејството на следните лекови и може да биде потребно да се прилагоди нивната доза:

- амантадин, кетамин, декстрометорфан;
- дантролен, баклофен;
- циметидин, ранитидин, прокаинамид, хинидин, хинин, никотин;
- хидрохлоротиазид (или било која комбинација со хидрохлоротиазид);
- антихолинергици (лекови кои генерално се употребуваат при нарушувања на движењата и при грчеви во цревата);
- антиконвулзиви (лекови кои генерално се употребуваат за спречување и за ублажување на епилептични напади);
- барбитурати (лекови кои генерално се употребуваат за заспивање);
- допаминергични агонисти (лекови како што се L-допа, бромокриптин);
- невротропици (лекови кои се употребуваат за лекување на ментални нарушувања);
- перорални антикоагуланси

Доколку одите во болница, известете го Вашиот лекар дека земате Memantine Pliva филм-обложени таблети.

Земање на лекот Memantine Pliva со храна и со пијалоци

Треба да го известите Вашиот лекар доколку неодамна значително сте го промениле својот начин на исхрана или доколку имате намера да го сторите тоа (на пример, да преминете од вообичаена исхрана на строго вегетаријанска



исхрана), или доколку страдате од ренална тубуларна ацидоза (RTA, зголемено ниво на кисели супстанции во крвта кое се должи на ренална дисфункција (слаба бубрежна функција)) или на тешки инфекции на уринарниот тракт (структура која ја носи урината), бидејќи Вашиот лекар можеби ќе треба да ја прилагоди дозата на Вашиот лек.

Бременост и доење

Советувајте се со Вашиот лекар или фармацевт пред да земете било каков лек.

Доколку сте забремениле или доите, мислите дека сте бремени или сакате да забремените посветувајте се со Вашиот лекар или фармацевт пред да земете било каков лек.

Употребата на мемантин кај бремени жени не се препорачува.

Жените кои земаат мемантин не смеат да дојат.

Влијание врз способноста за возење или ракување со машини

Вашиот лекар ќе Ви каже дали болеста Ви дозволува безбедно да управувате со возила и да ракувате со машини.

Исто така, Memantine Pliva може да ја промени Вашата способност за реагирање, па управувањето со моторни возила и ракувањето со машини може да се покаже како неповолно.

Memantine Pliva содржи лактоза и соја лецитин

Овој лек содржи лактоза. Ако Вашиот лекар Ви кажал дека имате неподносливост (интолеранција) на некои видови шеќери, консултирајте се со Вашиот лекар пред да го земете овој лек.

Овој лек содржи соја лецитин. Ако сте алергични на кикиритки или соја, не го земајте овој лек.

3. Како да се употребува Memantine Pliva

Секогаш земајте Memantine Pliva точно онака како што Ви препорачал Вашиот лекар. Ако не сте сигурни како треба да го земете лекот, консултирајте се со Вашиот лекар или фармацевт.

Дозирање

Препорачаната доза на Memantine Pliva за возрасни и за постари пациенти е 20 mg еднаш на ден. Со цел да се намали ризикот од несакани дејства, оваа доза се постигнува постепено, со секојдневно земање на лекот според шема. Постојат други таблети со различни јачини за постепено зголемување на дозата.

1-ва недела	5mg дневно
2-ра недела	10mg дневно
3-та недела	15mg дневно
4-та недела и понатаму	20mg дневно



На почетокот од третманот ќе земате по 5mg дневно. Оваа доза ќе се зголемува за по 5 mg секоја недела, сè до постигнување на препорачаната доза на одржување. Препорачаната доза на одржување е 20mg дневно и се постигнува на почетокот од 4-тата недела.
Таблетата може да се подели на еднакви дози.

Дозирање кај пациенти со оштетена функција на бубрезите

Доколку имате оштетена функција на бубрезите, Вашиот лекар ќе одлучи која доза одговара за Вашата состојба. Во ваков случај, лекарот ќе мора да Ви ја следи функцијата на бубрезите во одредени временски интервали.

Начин на употреба

Memantine Pliva таблетите се земаат перорално еднаш на ден. За да имате корист од Вашиот лек, треба да го земате секој ден во исто време. Таблетите треба да се проголтаат со малку вода. Таблетите може да се земаат со или без храна.

Времетраење на лекувањето

Продолжете да употребувате Memantine Pliva сè додека тоа е од корист за Вас. Вашиот лекар ќе врши редовна проценка на лекувањето.

Ако употребите повеќе од лекот Memantine Pliva отколку што требало

- Општо, земањето поголема доза Memantine Pliva не би требало да предизвика поголемо нарушување, но може да доведе до зголемување на симптомите објаснети во делот 4. *Несакани дејства*.
- Ако сте зеле преголема доза на Memantine Pliva, контактирајте го Вашиот лекар или побарајте лекарска помош, бидејќи можеби ќе биде потребна медицинска интервенција.

Ако сте заборавиле да го земете лекот Memantine Pliva

- Доколку сте заборавиле да ја земете Вашата доза на Memantine Pliva, причекајте и земете ја следната доза во вообичаеното време.
- Не земајте двојна доза за да ја надоместите пропуштената доза.

Ако имате било какви прашања во врска со употребата на лекот, обратете се кај Вашиот лекар или фармацевт.

4. Можни несакани дејства

Како и сите лекови, и овој лек може да предизвика несакани дејства, иако тие не се јавуваат кај сите пациенти.

Најчесто забележаните несакани дејства се лесни до умерени.

Чести (се јавуваат кај 1 до 10 пациенти на 100):

- главоболка, поспаност, констипација, зголемени вредности на хепаталните функционални тестови, вртоглавица, нарушувања во рамнотежата, губење на здивот, висок крвен притисок и преосетливост на лекот.

Помалку чести (се јавуваат кај 1 до 10 пациенти на 1000):

- замор, габични инфекции, конфузија, халуцинации, повраќање, абнормално одење, срцева слабост и згрутчување на венската крв (тромбоза/тромбоемболија).



Многу ретки (се јавуваат кај помалку од 1 пациент на 10000)

- епилептични напади

Непознато (зачестеноста не може да се процени врз основа на достапните податоци):

- воспаление на панкреасот, воспаление на црниот дроб (хепатитис) и психотични реакции.

Алцхајмеровата болест е поврзана со депресија, размислувања за самоубиство и со самоубиство. Вакви реакции се пријавени кај пациенти лекувани со мемантин.

Пријавување на несакани дејства

Ако забележите било какви несакани дејства, Ве молиме да го информирате Вашиот лекар или фармацевт или медицинска сестра.

Со пријавување на несаканите дејства се обезбедува континуирано следење на користа наспроти ризикот од употребата на лекот и се обезбедуваат информации за безбедноста на лекот. Несаканите реакции од лековите може да ги пријавите во Националниот центар за фармаковигиланца при Агенцијата за лекови и медицински средства (ул.Св.Кирил и Методиј бр.54 кат 1) или по електронски пат преку веб страната на Агенцијата <http://malmed.gov.mk/>.

5. Чување и рок на употреба на Memantin Pliva

Лекот чувајте го на места достапни за деца.

Лекот да се чува на температура до 25°C.

Рок на употреба

Да не се употребува по изминувањето на рокот на употреба означен на пакувањето. Датумот на истекот на рокот на употреба се однесува на последниот ден од наведениот месец.

Лековите не треба да се фрлаат во отпадна вода ниту во смет од домаќинството. Прашајте го Вашиот фармацевт како да ги отстраните лековите кои повеќе не Ви се потребни. Овие мерки ќе помогнат да се заштити околината.

6. Дополнителни информации

Што содржи лекот Memantine Pliva филм-обложени таблети 20mg

Активна супстанција е мемантин хидрохлорид.

Една филм-обложена таблета содржи 20 mg мемантин хидрохлорид, еквивалентен на 16,62mg мемантин.

Помошни супстанции:

Таблетно јадро: целулоза, микрокристална (E 460); скроб, прежелатинизиран (E 1404); лактоза, анхидрид; силициум диоксид, колиден безводен (E 551); магнезиум стеарат (E 470b).

Обвивка: полисорбат 80 (E 433); поливинил алкохол (E 1203); титан диоксид (E 171); талк (E 553b); соја лецитин (E 322); ксантанска гума (E 415).



Како изгледа и што содржи пакувањето на Memantin Pliva
MEMANTINE PLIVA 20 mg таблетите се бели до речиси бели, со облик на капсула, двојно испакнати, филм-обложени таблети со средишна линија на едната страна и втисната ознака „20“ на другата страна.
Таблетата може да се подели на две еднакви дози.

Големина на пакување

Блистер: PVC/PVDC-Алуминиумска фолија. Пакувања со по 28 филм-обложени таблети.

Производител

Merckle GmbH

Ludwig-Merckle-Strasse 3

D-89143 Blaubeuren-Weiler

Germany

Teva Pharmaceutical Works Private Limited Company

Pallagi út 13

HU-4042 Debrecen

Hungary

Носител на одобрението за ставање на лекот во промет

ПЛИВА ДООЕЛ Скопје

ул.Никола Парасунов бб 1000 Скопје

Р. Северна Македонија

Начин на издавање

Лекот може да се издава во аптека само на рецепт (P).

Датум на последна ревизија на упатство за употреба

Февруари, 2020 година

Број на одобрение за ставање на лекот во промет

